

# PADRE OTTOMANO

Ta' ALFIE GUILLAUMIER

*L-ewwel Taqsima*

## IL-QABDA TAL-GALJUN

Imgharraf mill-baxxara tiegħu f'Kostantinopli, li t-Torok kienu varaw galjun kbir li ssemma "Gran Sultana", il-Gran Mastru Lascriis amar li l-flotta ta' l-Ordni għandha tobrog' thuf lejn dawk l-inhawi biex tara x'tista' titkixxef.

Fit-18 ta' Awissu 1644 salpat minn Malta din l-imbierka skwadra li kienet magħmula minn sitt iġfien — il-Kaptana, il-Padrana Santa Marija, is-San Gwann, is-San Guzepp, is-San Lawrenz u l-Vitorja. Kienu jriġuhom kavalieri ta' hila li fl-imghoddi kellhom esperjenzi koroh fuq il-baħar.

Fit-28 ta' Settembru, l-iskwadra Maltija kienet tinsab sebgħin mil fuq ir-riħ ta' Rodi, meta lemhet gifen ta' kobor bla qies — imbagħad raw iehor iżgħar, tnejn oħra u fl-aħhar hamsa f'salt. Ta' l-Ordni kienu sitta, kontra dusa' Torok, u dan kienet turi li ġejja glieda sproporzjonata.

Tagħna ma qatgħux qalbhom u hejjew għat-taqbida, iżda t-Torok lanqas beżgħu. Kienet haġa naturali li tagħna tefgħu għajnejhom fuq il-kbir għax tassew kien fih priża, imma l-kbir kien għadma iebes u mhux għalkemm thares lej. Ma damitx ma qamet taqbida tal-biża'. Resaq ix-xini Santa Marija; kellu jerga' lura. Resqet il-Vitorja — tbiegħdet ukoll. Dahal is-San Lawrenz, u ha sehm u wkoll. Tigi l-Kaptana u titfagħlu ikemm kellha. It-Torok bdew jithawdu, jerggħu jersqu s-Santa Marija u l-Vitorja. Bdiet tikber il-glieda u erba' mitt ruh minn tagħna ke'lhom il-hila jutilgħulu. Bdiet fuqu taqtigħa harxa. Jiltgħu x-xwieni San Gwann u San Guzepp; jifgħu n-nies fuq il-Gran Galjun — jikber kollox; nies u feruti u mejtin mill-banda l-wahda u l-oħra. Il-General tax-xwieni mar għand Alla; jagħtu dejjem; it-Torok bdiet terhi, terhi dejjem, terhi; u wara seba' sigħat tagħna tellgħu fuqu l-bandiera tas-salib. Priża kbira, għanja. Dan biex ma nsemmux il-ġfien l-oħra wkoll li tagħna kellhom jitqabdu magħhom.

F'din it-taqbida ntilfu wisq nies, l-iżjed min-naha tat-Torok li minn ekwipagg' ta' 1,400 ruh mill-aqwa ma kienx baqa' aktar minn 300 ruh. Kienet rebħa kbira wisq għal-Insara kif irriżulta aktar 'il quddiem, għadilli tagħna kienu tilfu 409, il-bieċa kbira minnhom bahrin u suldati Maltin.

Meghclub il-Galjun u mahsul bid-demm tal-gellieda Torok u Nsara, taghna bdew iduruh u jaraw x'se jisirqu minnu. Kien galjun il-gmiel tiegħu li bħalu qatt ma kien għadu deher f'wiċċ il-baħar. Meta fethu l-kamra l-kbira tal-poppa, baqgħu mistagħġba bl-għana u l-gmiel li raw. Hemm instabu tapezzeriji, vażetti tad-deheb u tal-fidda, gojjelli kbar li kienu stivati f'280 kexxun kbar — dawn kienu stmata mat-3 miljun ewwieq deheb; ma' dawn trid iżżid 40 elf zekkin Torok; xogħol tal-fidda maħdum, instabu b'kemm jiswew 20 elf zekkin, fiimkien ma' djamanti, smerad, topazji u rubini mill-akbar kien hemm mal-5 elef zekkin. Hawn ma semmejniex il-gid persunali tal-Kapijiet li kien hemm fuqu.

Minbarra dan kollu, instabu fuqu 40 damiġella mlilbsin bl-oghna harir tal-lyant, fosthom kien hemm waħda sabiħa wisq, mitlufa minn sensiha b'tifel ta' sentejn imqabba magħha.

Malajr ġriet l-aħbar li dik il-mara kienet is-Sultana Zafira u li dik it-tarbija kien binha Osman, l-iben ewlieni ta' Ibrahim, is-Sultan tat-Torok. Il-Kavaleri ma setgħux jemmnu dak li semgħu, għadilli kienu żguri li galjun hekk rikk bilfors kien hemm fuqu xi persuna stmata. Minsubin f'qagħda bejn ha'tejn, il-Kavaleri kellhom ihallu dil-biċċa għal aktar 'il quddiem meta forsi jitfaċċaw xi ċirkostanzi li minnhom jirriżultaw il-verità tal-fatti.

Rebbihin u trijonfali, il-Kavaleri riedu jehlisu l-priża tagħhom, billi jkaxkru magħhom dak li kien baqa' mill-ġfien Torok u jgħibuhom lejn Malta. Imma biċċa bħal din kienet titlob xogħol wisq, l-iktar li bosta minnhom kellhom hserat wisq, li saħansitra ġifen minnhom għereq wara ftit. Dwar il-Gran Galjun, il-Kavaleri riedu jagħmlu figura sabiħa quddiem il-Gran Mastru u juruh hilitom, għalhekk qabdu u rabtuh bejn żewġt iġfien u dawru l-pruwa lejn Malta. Imma dan kien impossibbli biex ikaxkurh, l-iktar li l-baħar kien ftit imharrek, u xi ftit tal-ilma kien diehel fih ġmielu. Għamlu Kunsill ippresjedut minn Fra Nikola Kottoner, li l-galjun għandu jnnaviga waħdu bla rmonk, armawh kif setgħu bil-qluġh, bis-soldati u bahrin taht il-kmand tal-Kavaleri; Fra Gwanni Venmilla u Fra Pietru Trevillade. Il-flotta ta' l-Ordni telqet, iżda l-Galjun beda jagħmel l-ilma għaliex kien ġarrab hserat kbar. Il-Kavaleri mitt darba thajru jerħu l-mirkeb, imma l-bahrin Maltin ma ridux ihallu priża hekk kbira. Għalhekk niżlu fl-istivi biex jaraw kif isoddu dawk il-bosta toqob li saru bil-bala, b'kull ma sabu taht idejhom. B'din it-tiswiġa ħafifa li sarlu, il-Galjun seta' jkompli triqtu.

Kien fit-3 ta' Ottubru meta f'daqqa waħda qamet tempesta kbira li saħansitra beżgħu li jintilfu. Jumejn wara lemħu Kandja,

u ferhu ghalix setghu jieħdu kenn fil-port ta' hemm, iżda l-Gvernatur ta' Kandja għarraffhom li jfittxu johorġu mill-aktar fiss billi skond il-ftehim li kellu mal-Gran Sinjur, hu ma setax iġinjom. Bil-qalb it-tajba l-iskwadra marret sorġiet band'ohra, u meta t-tempesta ikkwetat, huma għabdu lejn il-Punent, u fit-22 ta' Ottubru waslet Sqallija. Bil-għajruna t'Alla, fit-3 ta' Novembru, il-Ga'jun dahal fil-port ta' Malta, u ferhu n-nies ta' fuqu għalix kienu waslu bis-sliema.

Malli s-sentinella ta' Sant'Jermu lemhu l-iġfien ta' l-Ordni bil-bnadar iperpru u l-qluġh miftuħ kollu jtifacċaw fuq ix-xefaq, għamel sinjal li għalih wieġbu il-Kibarat kollha. Malajr imxiet iikelma fost il-poplu li niżel ix-xatt, il-hwienet kollha għalqu — iffulati bin-nies, qniepen idoqqu, nies ixejru u jibiku bil-ferħ.

Hekk kif il-Galjun mistrieħ fuq żewġt iġfien ta' l-Ordni, li ħdejh deħru qishom nitfa, dahal fil-port, Sant'Anġlu spara salut u miegħu akkompanjawh il-fortizzi l-oħra. Sal-Gran Mastru stess niżel ix-xatt jilqa' lill-Kavaleri rebbehin, iġhannaqhom u ħadhom il-Palazz fost id-daqq tat-tnabar u l-fifri.

Lis-Sultana Zafira u lil binha Osman flimkien mad-damigelli li kellha magħha poggewhom f'dar għalihom biex hekk jitkixxfu jekk hux minnu dak li semgħu fuq dawk it-tnejn min-nies. Biex jitkixxfu s-sewwa, il-Gran Mastru kien qieghed l-għassa wara l-bieb biex ikun jaf min jidhol u min johroġ minn d'ik id-dar u anki d-damigelli li kien hemm, il-koll tawhom tis'im reali u indirizzawha bhalla sultana u lil binha, prinċep.

Fis-6 ta' Jannar 1645, Zafira mietet u ħalliet urajha lil binha Osman, dejjem f'idejn id-destin li kien hemm imhejji għalih.

Imma issa l-Gran Mastru u l-Kavaleri kienu żguri li dawk it-tnejn min-nies kienu Sultana u Prinċep. Ma kienx għad fadal dubju aktar, l-iktar li wieħed mill-ilsiera waqt li kien qed imut, talab li jara s-Sultan tiegħu. Dan u bosta provi oħra ikkonfermaw kif għad naraw aktar il quddiem, kienu biżżejjed biex il-Gran Mastru jagħti l-oghla gieh lil dawn it-tnejn min-nies.

Lit-tifel Osman ħa hsiebu l-Gran Mastru u kien jistiednu miegħu saħansitra għall-ikel u anki joqghod jilgħab miegħu. Dan nistgħu nġhidu li hu l-bidu ta' l-adottazzjoni tat-tfal mill-Gran Mastru li maż-żmien kellu jsir l-aktar figura importanti fl-Ewropa, u biex nuża l-istess kliem ta' Sir Harry Luke, li hu kien "plaything of Western capitals and Courts, figurehead of a fanatic political adventure, and victim of the plague", kif għad naraw fl-aħħar.

F'taħdita oħra naraw lil Osman isir Patri Dumnikan.